

சட்டத்துறை

கொள்கை விளக்கக் குறிப்பு

2006-2007

கோரிக்கை எண். 33

முன்னுரை

மக்களாட்சி என்பது, உயர்நிலையிலான அதிகாரம் மக்களிடம் அமைந்திருக்கும் வகையில் மக்களால் ஆளப்படும் அரசு ஆகும் மற்றும் அந்த அதிகாரமானது தடையில்லாததொரு தேர்தல் அமைப்பு முறையின்படி அவர்களால் அல்லது அவர்தம் தேர்ந்தெடுக்கப்பட்ட பிரதிநிதிகளால் நேரடியாக செயற்படுத்தப்படுவதாகும். ஆபிரகாம் லிங்கன், மக்களாட்சி என்பது, மக்களால், மக்களுக்காக, மக்களே ஆளும் ஆட்சி என்றார்.

நாடாளுமன்ற மக்களாட்சி அமைப்பின் ஒரு முன் தேவைப்பாடாக இந்திய அரசமைப்பானது அதிகாரங்களைப் பகிர்ந்து கொள்வதற்கும் மக்களின் அடிப்படை உரிமைகளுக்கு உறுதியளிப்பதற்கும் வகை செய்துள்ளது. சட்டமியற்றுதல், நிருவாகம், நீதிபரிபாலனம் ஆகிய மூன்று அங்கங்களில் குறிப்பிட்டதொரு அங்கம் விரும்பத்தகாத அளவுக்கு அதிகாரத்தை எடுத்துக்கொண்டுவிடாமல் இருப்பதற்கும், குறிப்பிட்டதொரு அங்கத்தில் அதிகாரமானது குவிந்துவிடாமல் இருப்பதை உறுதி செய்யும் மிகமுக்கியமான நோக்கத்துடனும், அரசமைப்பானது அதிகாரத்தைச் செலுத்தும்போது ஓர் அங்கம் மற்ற அங்கங்களுக்கு இணையாகச் சமன் செய்து கொள்ளும் ஒரு திட்டம் ஒன்றை அறிவுபூர்வமாக அறிமுகப்படுத்தி உள்ளது. நடைமுறைக்கு உகந்த முறையிலான அதிகாரப் பகிர்வானது, நாடாளுமன்ற மக்களாட்சியின் தனிச் சிறப்பு இயல்பாகும் என்பதோடு, அது

தன்னிச்சையான நடவடிக்கைகளிலிருந்தும், அடக்கி ஒடுக்கும் எதேச்சதிகார ஆட்சியிலிருந்தும் மக்களைக் காப்பாற்றுவதற்கு முக்கியமான தேவையாகவும் இருக்கிறது. அரசின் சட்டமியற்றுதல், நிர்வாகம் செய்தல், நீதிபரிபாலனம் ஆகிய மூன்று முக்கிய அங்கங்களும் இணக்கமான முறையில் பணியாற்றும் என எதிர்பார்க்கப்படுகிறது.

சட்டமன்றமானது, அரசமைப்பு சிறப்புரிமையின் நோக்கெல்லைக்குள் செயலாற்ற வேண்டி உள்ளது. சட்டத்தை நிறைவேற்றுவதற்குரிய சட்டமியற்றுத் தகுதியினை அது பெற்றிருத்தல் வேண்டும். சட்டமானது, அரசமைப்பின் வகைமுறைகளுக்கும், குறிப்பாக அடிப்படை உரிமைகள் தொடர்பான வகைமுறைகளுக்கும் இணங்கிய வகையில் இருத்தல் வேண்டும். சட்டம் என்றாலே வாழும் குடிமக்களுக்குத் தொண்டு செய்வதற்காகவே என்று பொருள்படும். சமுதாயத்தின் இறையாண்மைச் சக்தியானது சட்டம் என்கிற மாபெரும் அங்கத்தின் மூலமாகவே மிளிர்கின்றது. நீதி நிருவாகத்தை அமைத்து அதனை செயற்படுத்துவதுதான் சட்டத்தின் பொருட்பாடாகும்.

இந்த அரசின் சட்டத்துறையானது, சமுதாய நலனிற்கான அரசின் கொள்கைகளைச் செயற்படுத்துவதற்காக மேற்சொன்ன கொள்கைகளை கவனத்திற்கொண்டு பல்வேறு சட்டங்களை இயற்றுகிறது.

அரசின் கொள்கைகளை நிறைவேற்றுவதற்காக சட்டங்கள் தேவைப்படும்போது, சட்டத்துறை, தொடர்புடைய துறையுடன் ஒருங்கிணைந்து அக்கொள்கைகளுக்கு சட்டவடிவமளித்து, சட்ட முன்வடிவுகளை உருவாக்குகிறது.

சட்டப் பேரவை சட்ட வரைவிற்கு ஒப்புதல் அளித்த பின்னர், ஆளுநரின் அல்லது குடியரசுத் தலைவரின் ஒப்புதல் பெற்றபின் அது சட்டமாகும் வரையில் சட்டத்துறையின் பணி தொடர்கிறது. சட்டப் பேரவை ஒத்திவைக்கப்பட்டு, அமர்வில் இல்லாத காலங்களிலும் அரசமைப்பின் 213-ஆவது உறுப்பின்படி அவசரச் சட்டம் வாயிலாகச் சட்டங்களை அவசரத் தேவைக்கேற்ப உருவாக்குகிறது. சட்டத்துறையின்

பணி அவசரச் சட்டத்திற்கான முன்வரைவுகளை அதன் நோக்கத்திற்கேற்ப தயாரித்து அதை பிரகடனப்படுத்தும் வரையில் தொடர்கிறது.

மேலும் சட்டத்துறையின் முக்கிய பணியானது, சட்டமன்றப் பேரவைச் செயலகம் உட்பட, தலைமைச் செயலகத்தின் அனைத்துத் துறைகளுக்கும் சட்டப் பிரச்சனை தொடர்பாக ஆலோசனை வழங்குவதாகும்.

இவை தவிர சட்ட விதிகள், அறிவிக்கைகள், ஆணைகள் மற்றும் மாநில அரசு ஒரு தரப்பினராக இருக்கிற ஆவணங்கள் ஆகியவற்றையும் அவற்றின் சட்ட வகைமுறைகள் தொடர்பாகவும் சட்டத்துறை கூர்ந்தாய்வு செய்து அறுதி செய்கிறது.

மாநில அரசுத் தரப்பினராக உள்ள அனைத்து வழக்குகளிலும், உறுதிமொழி ஆவணங்களின் வரைவும், எதிர் உறுதி மொழி ஆவணங்களின் வரைவும், அவற்றிற்கான வரைவு மறுமொழிகளும் சட்டத்துறையால் கூர்ந்தாய்வு செய்யப்பட்டு அறுதி செய்யப்படுகின்றன.

மேலும், பின்வருவன தொடர்பான நிர்வாகப் பணிகளையும் சட்டத்துறை செய்து வருகிறது:-

- 1) சட்டக் கல்வி
- 2) சான்றுறுதி அலுவலர்களின் அமர்த்துகையும், நீக்கமும்.
- 3) மாநிலச் சட்ட ஆணையம்
- 4) மாநில ஆட்சி மொழி(சட்டப்) பிரிவு
- 5) தமிழ்நாடு டாக்டர் அம்பேத்கர் சட்டப் பல்கலைக்கழகம்

சட்டக்கல்வி

தமிழ்நாட்டில் சட்டக் கல்வியின் தரத்தை உயர்த்தும் நோக்கத்துடன் சட்டக் கல்வித் துறையானது 1953 ஆம் ஆண்டு தொடங்கப்பட்டு தொடர்ந்து பணியாற்றி வருகிறது. இத்துறை தோற்றுவிக்கப்பட்ட பிறகு தமிழ்நாட்டில் சட்டக் கல்வியின் தரம் அனைத்து வகைகளிலும் முன்னேற்றம் அடைந்துள்ளதோடு மென்மேலும் முன்னேற்றமடைய இத்துறை தொடர்ந்து செயற்பட்டு வருகிறது.

சென்னை டாக்டர் அம்பேத்கர் அரசு சட்டக் கல்லூரி 1891ஆம் ஆண்டு தொடங்கப்பட்டது. மதுரையில் ஒரு சட்டக் கல்லூரி 1974ஆம் ஆண்டு தொடங்கப்பட்டது. 1979-80 ஆம் கல்வியாண்டில் திருச்சிராப்பள்ளியில் ஒன்றும், கோயமுத்தூரில் ஒன்றுமாக இரு அரசு சட்டக் கல்லூரிகள் தொடங்கப்பட்டன. 1996-97ஆம் கல்வியாண்டில் திருநெல்வேலியில் ஒரு அரசு சட்டக் கல்லூரி தொடங்கப்பட்டது. தற்போது தமிழ்நாட்டில் ஐந்து அரசு சட்டக் கல்லூரிகள் செயற்பட்டு வருகின்றன.

2006-07ஆம் கல்வியாண்டிலிருந்து, சென்னை டாக்டர் அம்பேத்கர் அரசு சட்டக் கல்லூரியில் மூன்றாண்டு மற்றும் ஐந்தாண்டு சட்டப் படிப்புகள் ஒவ்வொன்றுக்கும் ஒப்பளிக்கப்பட்ட இடங்கள் 80-லிருந்து முறையே 321 மற்றும் 241 இடங்களாக அதிகரிக்கப்பட்டுள்ளது.

2006-07ஆம் கல்வியாண்டில் அரசு சட்டக் கல்லூரிகளில் ஒப்பளிக்கப்பட்ட இடங்களின் எண்ணிக்கை கீழே தரப்பட்டுள்ளன.

<u>சட்டக் கல்லூரியின் பெயர்</u>	<u>மொத்தம் ஒப்பளிக்கப்பட்ட இடங்களின் எண்ணிக்கை</u>
டாக்டர் அம்பேத்கர் அரசு சட்டக் கல்லூரி, சென்னை 104. (இளநிலை மற்றும் முதுநிலை சட்டப் படிப்புகள்)	1402
அரசு சட்டக் கல்லூரி, மதுரை	1428

(இளநிலை மற்றும் முதுநிலை சட்டப் படிப்புகள்)

அரசு சட்டக் கல்லூரி, திருச்சிராப்பள்ளி  
(இளநிலை மற்றும் முதுநிலை சட்டப் படிப்புகள்) 1430

அரசு சட்டக் கல்லூரி, கோயமுத்தூர்  
(இளநிலை மற்றும் முதுநிலை சட்டப் படிப்புகள்) 1430

அரசு சட்டக் கல்லூரி, திருநெல்வேலி  
(இளநிலை சட்டப் படிப்பு மட்டும்) 1400

அனைத்து அரசு சட்டக் கல்லூரிகளும் சொந்தக் கட்டிடங்களில் செயற்பட்டு வருகின்றன. சென்னை, மதுரை ஆகிய அரசு சட்டக் கல்லூரிகளில் பயிலும் மாணவர்களுக்கும், மாணவியர்களுக்கும் என தனித்தனியே விடுதி வசதி செய்து தரப்பட்டுள்ளன. கோயமுத்தூர் அரசு சட்டக் கல்லூரியில் மாணவர்களுக்கும், திருச்சிராப்பள்ளி அரசு சட்டக் கல்லூரியில் மாணவியர்களுக்கும் விடுதி வசதி செய்து தரப்பட்டுள்ளது. திருநெல்வேலி அரசு சட்டக் கல்லூரி மாணவிகளுக்கான விடுதிக் கட்டிடம் கட்டப்பட்டு வருகிறது. அது விரைவில் கட்டி முடிக்கப்படும்.

சென்னை டாக்டர் அம்பேத்கர் அரசு சட்டக் கல்லூரியின் ஏழு மாணவர்கள் வியன்னா, ஹாங்காங் ஆகிய இடங்களில் நடைபெற்ற சர்வதேச நீதிமன்ற வழக்கு வாதப் பயிற்சி (Moot Court) போட்டிகளில் பங்கேற்பதற்காக, ஒவ்வொருவருக்கும் தலா ரூ.75,000/- வீதம் மொத்தம் ரூ. 5.25 இலட்சம் நிதியுதவி வழங்கப்பட்டுள்ளது.

சட்டக் கல்வி இயக்ககம் வாடகை கட்டிடத்தில் இயங்கி வருகின்றது. எனவே, ரூ.25.83 இலட்சம் செலவில் சட்டக் கல்வி இயக்ககத்திற்கு கட்டடம் கட்ட அனுமதிக்கப்படவுள்ளது.

தற்போது கோயம்புத்தூர் அரசு சட்டக் கல்லூரியில் பயின்று வரும் மாணவியர்களுக்கு விடுதி வசதி இல்லை. எனவே, ரூ.124.37 இலட்சம் செலவில் கோயம்புத்தூர் அரசு சட்டக் கல்லூரி மாணவியர்களுக்கு விடுதி கட்டடம் கட்ட அனுமதிக்கப்படவுள்ளது.

ரூ.22.37 இலட்சம் செலவில் கோயம்புத்தூர் அரசு சட்டக் கல்லூரி மாணவர்களுக்கான விடுதியில் கூடுதல் கட்டடம் கட்ட அனுமதிக்கப்படவுள்ளது.

சான்றுறுதி அலுவலர்கள் நியமனம் மற்றும் நீக்கம்

1952-ஆம் ஆண்டு சான்றுறுதி அலுவலர்கள் சட்டத்தின்படி முறையாவணங்களைச் சான்றொப்பமிடும் நோக்கத்திற்காகவும் மற்றும் சான்றுறுதி அலுவலரின் ஏற்பளிக்கப்பட்ட செயல்களுக்காகவும் சான்றுறுதி அலுவலர் அமர்த்தப்படுவர். 1.1.2006 அன்று உள்ளபடி இம்மாநிலத்தில் 1784 சான்றுறுதி அலுவலர்கள் உள்ளனர்.

மாநிலச் சட்ட ஆணையம்

மாநிலச் சட்ட ஆணையம் இதுவரையில் பின்வரும் பொருள் குறித்த அறிக்கைகளை சமர்ப்பித்துள்ளது:-

- 1) ஆங்கிலேயர் ஆட்சிக் காலத்தின் போது இயற்றப்பட்ட "நீக்கறவு செய்யப்படாத தமிழ்நாடு ஒழுங்குமுறை விதிகள்"
- 2) தமிழ்நாடு மாநிலத்திற்குப் பொருந்துகிற மையச் சட்டங்கள்
- 3) 1884ஆம் ஆண்டு தமிழ்நாடு கிராம நீதி மன்றங்கள் சட்டத்தின் பொருள் வழி "கிராமத்தினர்களுக்கு நீதி வழங்குதல்"
- 4) 1955 ஆம் ஆண்டு தமிழ்நாடு நீதிமன்றக் கட்டணங்கள் மற்றும் உரிமை வழக்குகள் மதிப்பீடு சட்டம்
- 5) 1867 மற்றும் 1891 ஆம் ஆண்டு தமிழ்நாடு பொது வகைமுறைகள் விளக்கச் சட்டம்
- 6) 1998 ஆம் ஆண்டு தமிழ்நாடு மகளிர் கேலி தடைச் சட்டம்
- 7) 1960 ஆம் ஆண்டு தமிழ்நாடு கட்டடங்கள் (குத்தகை மற்றும் வாடகை கட்டுப்பாடு) சட்டம்

திருத்தியமைக்கப்பட்ட மாநிலச் சட்ட ஆணையத்தின் தலைவர், முழுநேர உறுப்பினர்கள் மற்றும் பகுதி நேர உறுப்பினர் பதவிக் காலம் 28.1.2002 பிற்பகலுடன் முடிவுற்று அவர்களது பதவியிலிருந்து விடுவிக்கப்பட்டனர். மாநிலச் சட்ட ஆணையம் இன்னும் திருத்தி அமைக்கப்படவில்லை.

#### மாநில ஆட்சிமொழி (சட்டப்) பிரிவு

1965-ஆம் ஆண்டு முதன்முதலாக மாநிலச் சட்ட ஆட்சிமொழி ஆணையம், சட்டச் சொற்களை அறுதி செய்து சட்டச் சொல் அகராதி வெளியிடுவதற்காகவும், மையச் சட்டங்களையும் மாநிலச் சட்டங்களையும், அவசரச் சட்டங்களையும் அவற்றின்படி செய்யப்படும் விதிகள் மற்றும் அறிவிக்கைகள் ஆகிய அனைத்தையும் தமிழில் மொழி பெயர்ப்பதற்காகவும், அரசால் அவ்வப்போது ஒப்படைக்கப்படலாகும் பிற பணி எதனையும் மேற்கொள்வதற்காகவும் அமைக்கப்பட்டது.

2) மாநிலச் சட்ட ஆட்சி மொழி ஆணையம், சட்டத்துறைச் செயலாளரின் ஒட்டுமொத்த மேற்பார்வை மற்றும் கட்டுப்பாட்டின் கீழும், சட்டத்துறை கூடுதல் செயலாளரின் தலைமையிலும் சட்டத்துறையின் ஒரு பிரிவாக 1992 ஆம் ஆண்டு சட்டத்துறையுடன் சேர்க்கப்பட்டது. இது மையச் சட்டங்களையும், மாநிலச் சட்டங்களையும் மொழி பெயர்த்து வருகிறது. மையச் சட்டங்களை மொழி பெயர்த்து புத்தகவடிவில் அச்சிடுவதற்கான செலவினை மைய அரசு ஏற்றுக் கொள்ளும். மாநிலச் சட்டங்களை மொழிபெயர்த்து அச்சிடும் செலவினை மாநில அரசு மேற்கொள்கிறது.

தமிழ்நாடு டாக்டர் அம்பேத்கர் சட்டப் பல்கலைக்கழகம்

சென்னை, மதுரை, திருச்சிராப்பள்ளி, கோயமுத்தூர் மற்றும் திருநெல்வேலி ஆகிய இடங்களில் செயல்படும் ஐந்து அரசு சட்டக் கல்லூரிகளும் மற்றும் சேலத்தில் செயல்படும் ஒரு தனியார் சட்டக் கல்லூரியும் இப்பல்கலைக்கழகத்துடன் இணைக்கப்பட்டுள்ளன.

தரமான சட்டக்கல்வியினை வழங்குவதற்கு தமிழ்நாடு டாக்டர் அம்பேத்கர் சட்டப் பல்கலைக்கழக வளாகத்தில் 2002-ஆம் ஆண்டு சீர்மிகு சட்டப்பள்ளி அமைக்கப்பட்டு, ஐந்தாண்டு பி.ஏ.பி.எல். ஹானர்ஸ் பட்டப் படிப்பு பயிற்றுவிக்கப்படுகிறது. செங்கற்பட்டில் சட்டப் பல்கலைக் கழகச் சட்டக் கல்லூரியை 2003-ஆம் ஆண்டு அமைத்து அதில் மூன்றாண்டு மற்றும் ஐந்தாண்டு சட்டப் படிப்புகள் நடத்தப்பட்டு வருகின்றன.

2003-ஆம் ஆண்டில்

(1) அரசமைப்புச் சட்டம் மற்றும் சட்ட வழிமுறைகள்

(2) வணிகச் சட்டம்

ஆகிய இரு சட்ட மேற்படிப்புத் துறைகள் உருவாக்கப்பட்டு, சட்ட மேற்படிப்புகள் நடத்தப்பட்டு வருகின்றன.

2005-2006ம் ஆண்டு முதல்

- 1) அறிவுசார் சொத்துரிமைச் சட்டம்
- 2) நாட்டிடைச் சட்டம் மற்றும் அதன் அமைப்புகள்

ஆகிய இரு துறைச் சட்ட மேற்படிப்புகள் நடத்தப்பட்டு வருகின்றன.

2006-ஆம் ஆண்டு முதல்

- 1) சுற்றுச்சூழல் சட்டம் மற்றும் சட்ட வழிமுறைகள்
- 2) குற்றவியல் சட்டம்

ஆகிய இரு துறைச் சட்ட மேற்படிப்புகள் துவக்கப்பட்டுள்ளன.

பொது காப்பீட்டுச் சட்டம் மற்றும் நடைமுறைகள் என்ற பட்டியல் மேற்படிப்பை 2004ஆம் ஆண்டிலிருந்து யுனைடெட் இந்தியா இன்சூரன்ஸ் கம்பெனியுடன் இணைந்து சட்டப் பல்கலைக்கழகம் தொலைதூரக் கல்வியாக வெற்றிகரமாக நடத்தி வருகிறது.

பல்கலைக்கழகம் கீழ்க்கண்ட 4 பட்டியல் மேற்படிப்புகளை உருவாக்கி அவற்றை மாலை நேரக் கல்வியாக வழங்கி வருகிறது.

1. வணிகச் சட்டம்
2. தகவல் தொழிற்நுட்பச் சட்டம்
3. அறிவுசார் சொத்துரிமைச் சட்டம்
4. சுற்றுச்சூழல் சட்டம்

சட்டக் கல்லூரிகளில் பணிபுரியும் ஆசிரியர்களுக்கு மட்டும் வழங்கப்பட்ட ஆராய்ச்சிப் படிப்பு வழக்குரைஞர்களுக்கும் மற்றும் நீதிபதிகளுக்கும் வழங்க திட்டமிடப்பட்டுள்ளது.

சட்டப் பல்கலைக்கழகம் தொலைதூரக் கல்வியாக பி.ஏ.எல். என்ற பட்டப் படிப்பினைப் பயிற்றுவிக்கத் திட்டங்களை மேற்கொண்டு வருகிறது.

சட்ட மாணவர்களுக்கு ஆலோசனை வழங்கவும் உதவி செய்யவும் பணித் தகவல் மற்றும் பணியமர்வு மையங்களை அனைத்துச் சட்டக் கல்லூரிகளிலும் உருவாக்க திட்டமிடப்பட்டுள்ளது.

**2006-2007 ஆம் ஆண்டுகளுக்கான பகுதி II திட்டப் பணிகளுக்கான விவரப் பட்டியல்**

(ரூபாய் இலட்சத்தில்)

வரிசை எண்	திட்டப்பணிகளின் விவரம்	இறுதி நிலைச் செலவு			2006-2007ல் செலவு			
		தொடர் செலவு	தொடராச் செலவு	மொத்தம்	வருவாய் கணக்கில் செலவு	மூலதன கணக்கில் செலவு	கடன் கணக்கில் செலவு	மொத்தம்
(1)	(2)	(3)	(4)	(5)	(6)	(7)	(8)	(9)
1	சட்டக் கல்வி இயக்ககத்திற்கான கட்டடம் கட்டுதல்	0.00	25.83	25.83	0.00	10.33	0.00	10.33
2	கோவை அரசு சட்டக் கல்லூரி மாணவிகளுக்கான விடுதிக் கட்டடம் கட்டுதல்	0.00	124.37	124.37	0.00	49.75	0.00	49.75

3	கோவை அரசு சட்டக் கல்லூரி மாணவர்களுக்கான விடுதியில் கூடுதல் அறைகள் கட்டுதல்	0.00	22.37	22.37	0.00	8.95	0.00	8.95
4	சென்னை டாக்டர் அம்பேத்கர் அரசு சட்டக் கல்லூரி வளாகத்தினுள் பார்வையாளர்களுக்கான கட்டணக் கழிவறைகள் கட்டுதல்	0.00	6.00	6.00	0.00	2.40	0.00	2.40
5	தமிழ்நாடு டாக்டர் அம்பேத்கர் சட்டப் பல்கலைக் கழக சட்ட மேற்படிப்பு மற்றும் ஆராய்ச்சித் துறைகளுக்கு அறைகலன்கள் மற்றும் தேவையான பொருட்கள் வாங்குதல்	0.00	5.00	5.00	5.00	0.00	0.00	5.00

6	தமிழ்நாடு டாக்டர் அம்பேத்கர் சட்டப் பல்கலைக்கழக சீர்மிகு சட்டப் பள்ளிக்கு அறைகலன்கள் மற்றும் தேவையான பொருட்கள் வாங்குதல்	0.00	2.00	2.00	2.00	0.00	0.00	2.00
7	செங்கல்பட்டிலுள்ள தமிழ்நாடு டாக்டர் அம்பேத்கர் சட்டப் பல்கலைக்கழகச் சட்டக் கல்லூரிக்கு அறைகலன்கள் மற்றும் தேவையான பொருட்கள் வாங்குதல்	0.00	3.00	3.00	3.00	0.00	0.00	3.00
8	தமிழ்நாடு டாக்டர் அம்பேத்கர் சட்டப் பல்கலைக்கழக சீர்மிகு சட்டப் பள்ளி நூலகத்திற்கு தேவையான புத்தகங்கள் வாங்குதல்	0.00	2.00	2.00	2.00	0.00	0.00	2.00

9	தமிழ்நாடு டாக்டர் அம்பேத்கர் சட்டப் பல்கலைக்கழகப் பட்ட மேற்படிப்பு, பட்டய மேற்படிப்பு மற்றும் ஆராய்ச்சித் துறை நூலகத்திற்கு புத்தகங்கள் வாங்குதல்	0.00	4.00	4.00	4.00	0.00	0.00	4.00
10	செங்கல்பட்டிலுள்ள தமிழ்நாடு டாக்டர் அம்பேத்கர் சட்டப் பல்கலைக் கழக சட்டக் கல்லூரி நூலகத்திற்கு புத்தகங்கள் வாங்குதல்	0.00	2.00	2.00	2.00	0.00	0.00	2.00

11	தமிழ்நாடு டாக்டர் அம்பேத்கர் சட்டப் பல்கலைக்கழகப் பட்ட மேற்படிப்புத் துறையின் நூலகம் மற்றும் செங்கல்பட்டிலுள்ள தமிழ்நாடு டாக்டர் அம்பேத்கர் சட்டப் பல்கலைக்கழக உறுப்புக் கல்லூரிக்கு கணினிகள், கணினித் துணைப் பொருட்கள், அலுவலக தளவாடங்கள் வாங்குதல் மொத்தம். (நிதிநிலைக் குழுவால் ஏற்பளிக்கப்பட்டது)	0.00	6.00	6.00	6.00	0.00	0.00	6.00
		0.00	202.57	202.57	24.00	71.43	0.00	95.43

இ.பெரியசாமி,  
வருவாய் மற்றும் சட்டத்துறை அமைச்சர்.